



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 18-01-2026

TIME : 07.25 AM

പ്രധാന വാർത്തകൾ

1. പ്രധാനമന്ത്രി നരേന്ദ്ര മോദി ഇന്ന് അസമിൽ ആറായിരത്തി തൊള്ളായിരത്തി അമ്പത് കോടിയിലധികം രൂപ ചെലവിൽ നിർമ്മിക്കുന്ന കാസിരംഗ എലവേറ്റഡ് കോറിയോറിന് തറക്കല്ലിടും.

Prime Minister Narendra Modi will today lay the foundation stone for the Kaziranga Elevated Corridor in Assam, which is being constructed at a cost of over ₹6,950 crore.

2. വർദ്ധിച്ചു വരുന്ന വ്യാപാര പ്രതിസന്ധികൾക്കിടയിലും ഇന്ത്യയുടെ വളർച്ച ഏറെ പ്രതീക്ഷനല്ലുന്നതെന്ന് ലോക സാമ്പത്തിക ഫോറം.

The World Economic Forum stated that India's growth is highly promising despite increasing trade crises.

3. രാജ്യത്തെ നദീജല ഡോൾഫിനുകളുടെ രണ്ടാം കണക്കെടുപ്പിന് ഉത്തർപ്രദേശിലെ ബിജ്നോറിൽ തുടക്കമായി.

The second census of the country's river dolphins has commenced in Bijnor, Uttar Pradesh.

4. 64-ാമത് കേരള സംസ്ഥാന സ്കൂൾ കലോത്സവത്തിന് ഇന്ന് കൊടിയിറങ്ങും. മൂന്നേറ്റം തുടർന്ന് കണ്ണൂർ ജില്ല.

The 64th Kerala State School Arts Festival concludes today. Kannur district continues to lead the points table.

5. ഡൽഹിയിലെ വായു ഗുണനിലവാരം അതീവ ഗുരുതര വിഭാഗത്തിലേക്ക് അടുത്തതോടെ നിയന്ത്രണങ്ങൾ കർശനമാക്കി ഡൽഹി സർക്കാർ.

The Delhi government has tightened restrictions as Delhi's air quality approaches the "severe" category.

6. അണ്ടർ -19 പുരുഷ ഏകദിന ക്രിക്കറ്റ് ലോകകപ്പിൽ ബംഗ്ലാദേശിനെതിരെ ഇന്ത്യയ്ക്ക് 18 റൺ ജയം.

India won by 18 runs against Bangladesh in the Under-19 Men's ODI Cricket World Cup.

HEADLINE 1

PM ASSAM - INTRO

പ്രധാനമന്ത്രി നരേന്ദ്ര മോദി ഇന്ന് അസമിലെ കാലിയാബോറിൽ ആറായിരത്തി തൊള്ളായിരത്തി അമ്പത് കോടിയിലധികം രൂപ ചെലവിൽ നിർമ്മിക്കുന്ന കാസിരംഗ എലവേറ്റഡ് കോറിയോർ പദ്ധതിക്ക് തറക്കല്ലിടും. തുടർന്ന് വിവിധ ഭൂയിനുകളുടെ പ്ലാറ്റ് ഓഫും അദ്ദേഹം നിർവഹിക്കും. ബോഡോ സമാധാന കരാർ അസം മേഖലയിൽ വളരെയധികം പ്രയോജനം ചെയ്തതായി ഗുവാഹത്തിയിൽ പരമ്പരാഗത ബോഡോ സാംസ്കാരിക പരിപാടിയിൽ പങ്കെടുത്ത പ്രധാനമന്ത്രി പറഞ്ഞു. വടക്കു-കിഴക്കൻ മേഖലയ്ക്ക് സർക്കാർ മികച്ച പരിഗണന നൽകിയതായും പ്രധാനമന്ത്രി വ്യക്തമാക്കി.

(വോയിസ്)

PM VISHWAKARMA HAAT

രാജ്യത്തിന്റെ പരമ്പരാഗത കരകൗശല വൈദഗ്ധ്യം ആഘോഷിക്കാൻ പിഎം വിശ്വകർമ്മ പദ്ധതിയുടെ കീഴിൽ പിഎം വിശ്വകർമ്മ ഹാട്ട് 2026 പ്രദർശന മേളയ്ക്ക് ഇന്ന് തുടക്കമാകും. ന്യൂഡൽഹിയിലെ ദില്ലി ഹാട്ടിൽ നടക്കുന്ന പ്രദർശനം കേന്ദ്ര മന്ത്രി ജിതൻ റാം മാഞ്ചി ഉദ്ഘാടനം ചെയ്യും. രാജ്യത്തുടനീളമുള്ള എല്ലാ സംസ്ഥാനങ്ങളിൽ നിന്നും കേന്ദ്രഭരണ പ്രദേശങ്ങളിൽ നിന്നുമുള്ള 117-ലധികം കരകൗശല വിദഗ്ധർ പരിപാടിയിൽ പങ്കെടുക്കും. ഈ മാസം 31 വരെയാണ് പ്രദർശനം.



HEADLINE 2

WEF SURVEY

വർദ്ധിച്ചു വരുന്ന വ്യാപാര പ്രതിസന്ധികൾക്കിടയിലും ഇന്ത്യയുടെ വളർച്ച ഏറെ പ്രതീക്ഷനല്ലെന്നതാണെന്ന് ലോക സാമ്പത്തിക ഫോറത്തിന്റെ ഏറ്റവും പുതിയ സർവ്വേ. അടുത്തയാഴ്ച ദാവോസിൽ നടക്കുന്ന വാർഷിക സമ്മേളനത്തിന് മുന്നോടിയായാണ് സർവ്വേ പുറത്തിറക്കിയത്. തൊഴിൽ മേഖലയിലെ നിയന്ത്രണങ്ങൾ കുറച്ചുകൊണ്ട് ഇന്ത്യ പരിഷ്കരണ പാതയിൽ തുടരുകയാണെന്ന് ചീഫ് ഇക്കണോമിസ്റ്റ്സ് ഔട്ട്ലുക്ക് അഭിപ്രായപ്പെടുന്നു.



DEFENCE SECRETARY-NCC

ഓപ്പറേഷൻ സിന്ദൂരമായി ബന്ധപ്പെട്ട സിവിൽ ഡിഫൻസ് പ്രവർത്തനങ്ങളിൽ NCC കേഡറ്റുകൾ പ്രകടിപ്പിച്ച ധൈര്യവും അച്ചടക്കവും പ്രശംസനീയമാണെന്ന് പ്രതിരോധ സെക്രട്ടറി

രാജേഷ് കുമാർ സിംഗ്. ന്യൂഡൽഹിയിൽ നാഷണൽ കേഡറ്റ് കോർപ്പ് റിപ്പബ്ലിക് ദിന ക്യാമ്പ് നെ അഭിസംബോധന ചെയ്യുകയായിരുന്നു അദ്ദേഹം. ദുരന്തപ്രതികരണം, പരിസ്ഥിതി സംരക്ഷണം, രാഷ്ട്രനിർമ്മാണ പ്രവർത്തനങ്ങൾ എന്നിവയിൽ സജീവമായി സംഭാവന നൽകിയതിന് കേഡറ്റുകളെ അദ്ദേഹം അനുമോദിച്ചു.

HEADLINE 3

DOLPHIN SURVEY

രാജ്യത്തെ നദീജല ഡോൾഫിനുകളുടെ രണ്ടാം കണക്കെടുപ്പിന് ഉത്തർപ്രദേശിലെ ബിജ്നോറിൽ തുടക്കമായി. പ്രോജക്ട് ഡോൾഫിനിന്റെ കീഴിൽ രണ്ട് ഘട്ടങ്ങളായി സർവ്വേ നടത്തുമെന്ന് പരിസ്ഥിതി മന്ത്രാലയം അറിയിച്ചു. ആദ്യ ഘട്ടത്തിൽ, ഗംഗാ നദിയിൽ ബിജ്നോർ മുതൽ ഗംഗാസാഗർ വരെയും, സിന്ധു നദിയും ഉൾപ്പെടും. ബ്രഹ്മപുത്ര, ഗംഗയുടെ പോഷക നദികൾ, സുന്ദർബൻ, ഓഡീഷ എന്നിവ ഉൾപ്പെടുത്തിയാകും സർവ്വേയുടെ രണ്ടാം ഘട്ടം.

DELHI POLICE-NCERT

എൻ.സി.ഇ.ആർ.ടി പാഠപുസ്തകങ്ങളുടെ വ്യാജ പതിപ്പുകൾ അച്ചടിച്ച് വിതരണം ചെയ്യുന്ന ശൃംഖല ഡൽഹി പോലീസിന്റെ പിടിയിൽ. ഗാന്ധിയാബാദിലെ ലോണി പ്രദേശത്ത് നടത്തിയ പരിശോധനയിൽ നാൽപ്പതിനാലായിരത്തിലധികം പാഠപുസ്തകങ്ങളും അച്ചടി യന്ത്രങ്ങളും പേപ്പർ റീലുകളും പോലീസ് പിടിച്ചെടുത്തു. കേസിൽ മൂന്ന് പേരെ അറസ്റ്റ് ചെയ്തതായും ഡൽഹി പോലീസ് അറിയിച്ചു.

PARLIAMENT - BUDGET

പാർലമെൻറിന്റെ ബജറ്റ് സമ്മേളനം ഈ മാസം 28-ന് ആരംഭിക്കും. രാഷ്ട്രപതി ദ്രൗപദി മുർമുവിന്റെ നയപ്രഖ്യാപന പ്രസംഗത്തോടെയാണ് സമ്മേളനത്തിന് തുടക്കമാവുക. ഫെബ്രുവരി ഒന്നിനാണ് കേന്ദ്ര ബജറ്റ്. ബജറ്റിന് മുന്നോടിയായുള്ള സാമ്പത്തിക സർവ്വേ ഈ മാസം 29-ന് പാർലമെൻറിൽ സമർപ്പിക്കും.

~~~~~

### SIR

ലക്ഷദ്വീപ്, പുതുച്ചേരി, ഗോവ,രാജസ്ഥാൻ, പശ്ചിമ ബംഗാൾ എന്നിവിടങ്ങളിൽ SIR ന്റെ സമയപരിധി നീട്ടി കേന്ദ്ര തിരഞ്ഞെടുപ്പ് കമ്മീഷൻ. വോട്ടർമാർക്ക് അവകാശവാദങ്ങളും എതിർപ്പുകളും ഈ മാസം 19 വരെ സമർപ്പിക്കാം.

~~~~~

WINGS INDIA 2026- INTRO

ഏഷ്യയിലെ ഏറ്റവും വലിയ സിവിൽ വ്യോമയാന മേളയായ 'വിംഗ്സ് ഇന്ത്യ 2026' ന് ഈ മാസം ഇരുപത്തിയെട്ടിന് തുടക്കമാകും. ഹൈദരാബാദിൽ നടക്കുന്ന പരിപാടി, കേന്ദ്ര വ്യോമയാന മന്ത്രി റാംമോഹൻ നായിഡു ഉദ്ഘാടനം ചെയ്യും.

വിശദാംശങ്ങളിലേക്ക്...

(വോയിസ്)

WINGS INDIA 2026- VOICE

ഇന്ത്യൻ വ്യോമയാനമേഖലയുടെ സുസ്ഥിരഭാവി വിഭാവനം ചെയ്യുന്നത് ലക്ഷ്യമിട്ടുള്ള വിവിധ പരിപാടികൾ വിംഗ്സ് ഇന്ത്യ

2026 ന്റെ ഭാഗമായി നടക്കും. ഹൈദരാബാദിലെ ബേഗംപേട്ട് വിമാനത്താവളത്തിലാണ് മേള നടക്കുക. എയറോബാറ്റിക് ഷോകൾ, വിവിധ പ്രദർശനങ്ങൾ, ഉന്നതതല സമ്മേളനം, തൊഴിൽ മേള, സാംസ്കാരിക പരിപാടികൾ എന്നിവ ഇതിന്റെ ഭാഗമായി നടക്കും. വിദ്യാർത്ഥികൾക്കും യുവ പ്രൊഫഷണലുകൾക്കുമായി ഏവിയേഷൻ ഇന്നൊവേഷൻ ചലഞ്ച് സംഘടിപ്പിക്കുമെന്നും മന്ത്രാലയം അറിയിച്ചു. ഇന്ത്യൻ വ്യോമയാന മേഖലയുടെ ദ്രുതഗതിയിലുള്ള വളർച്ച, വർദ്ധിച്ചുവരുന്ന ആഗോള സാന്നിധ്യം എന്നിവ പരിപാടിയിൽ ഉയർത്തിക്കാട്ടും. വ്യോമയാന ഉൽപ്പാദനം, സേവനങ്ങൾ, നവീകരണം എന്നിവയുടെ കേന്ദ്രമായി രാജ്യത്തെ മാറ്റാനുള്ള കാഴ്ചപ്പാടും മേളയിൽ അവതരിപ്പിക്കുമെന്ന് മന്ത്രാലയം വ്യക്തമാക്കി.

ന്യൂസ് ഡെസ്ക്, ആകാശവാണി



HEADLINE 4

SCHOOL KALOLSAVAM

അഞ്ചു ദിവസമായി തൃശ്ശൂർ ജില്ലയെ കലാപൂർണ്ണമാക്കിയ 64-ാമത് സംസ്ഥാന സ്കൂൾ കലോത്സവത്തിന് ഇന്ന് കൊടിയേറ്റവും. വൈകുന്നേരം തേക്കിൻകാട് മൈതാനത്ത് നടക്കുന്ന സമാപന സമ്മേളനം പ്രതിപക്ഷ നേതാവ് വി.ഡി. സതീശൻ ഉദ്ഘാടനം നിർവഹിക്കും. കലോത്സവത്തിന് ആവേശകരമായ സമാപനം കുറിക്കാൻ മലയാളത്തിന്റെ പ്രിയ താരം മോഹൻലാൽ എത്തും. കലോത്സവത്തിന് സമാപനമാകുമ്പോൾ സ്വർണകപ്പിൽ മുത്തമിടാൻ ഒരുങ്ങി നിൽക്കുകയാണ് കണ്ണൂർ ജില്ല. 985 പോയിന്റുമായാണ് കണ്ണൂർ മുന്നേറ്റം തുടരുന്നത്. 978 പോയിന്റുകളോടെ ആതിഥേയരായ തൃശൂർ രണ്ടാം

സ്ഥാനത്തും -977 പോയിന്റുകളുമായി പാലക്കാട് മൂന്നാം സ്ഥാനത്തുമാണ്.

ട്രമ്പിന്റെ വാഗ്ദാനം

TRUMP- GREENLAND-INTRO

ഗ്രീൻലാന്റിലെ ഏറ്റെടുക്കാനുള്ള പദ്ധതിയെ എതിർക്കുന്ന രാജ്യങ്ങൾക്ക് മേൽ വ്യാപാര തീരുവ ചുമത്തുമെന്ന് അമേരിക്കൻ പ്രസിഡന്റ് ഡോണാൾഡ് ട്രമ്പ്. വൈറ്റ് ഹൗസിൽ നടന്ന ഒരു യോഗത്തിൽ സംസാരിക്കുകയായിരുന്നു അദ്ദേഹം. അമേരിക്കയുടെ ദേശീയ സുരക്ഷയ്ക്ക് ഗ്രീൻലാന്റ് നിർണ്ണായകമാണെന്ന് ട്രമ്പ് പറഞ്ഞു. ഡെൻമാർക്ക്, നോർവ്വേ, സ്വീഡൻ, ഫ്രാൻസ്, ജർമ്മനി, യു.കെ, നെതർലൻഡ്, ഫിൻലൻഡ് എന്നീ രാജ്യങ്ങൾക്ക് ഫെബ്രുവരി ഒന്ന് മുതൽ 10 ശതമാനം അധിക തീരുവ ചുമത്തുമെന്നും ട്രമ്പ് സമൂഹമാധ്യമത്തിൽ കുറിച്ചു. ആർട്ടിക് മേഖലയിൽ റഷ്യയുടെയും ചൈനയുടെയും വർദ്ധിച്ചുവരുന്ന സാന്നിധ്യത്തിൽ നിന്ന് അമേരിക്കയെ സംരക്ഷിക്കേണ്ടത് പ്രധാനമാണെന്നും അദ്ദേഹം വ്യക്തമാക്കി.

(ഹോൾഡ് വോയിസ്)

ട്രമ്പിന്റെ വാഗ്ദാനം

IRAN PROTEST

ഇറാനിൽ ഭരണകൂട വിരുദ്ധ പ്രക്ഷോഭങ്ങൾക്കിടെ കൊല്ലപ്പെട്ടവരുടെ എണ്ണം 3,000 കവിഞ്ഞു. ടെഹ്റാനിലെ തെരുവുകൾ നിലവിൽ ശാന്തമായിട്ടുണ്ടെങ്കിലും ഇന്റർനെറ്റ് സേവനങ്ങൾ ഉൾപ്പെടെ വിച്ഛേദിക്കപ്പെട്ടിരിക്കുകയാണ്. കസ്റ്റഡിയിലെടുത്ത പ്രതിഷേധക്കാരുടെ വധശിക്ഷകൾ റദ്ദാക്കിയതിന് യുഎസ് പ്രസിഡന്റ് ഡോണാൾഡ് ട്രമ്പ് ഇറാൻ നേതാക്കൾക്ക് നന്ദി പറഞ്ഞു.



HEADLINE 5

DELHI AIR QUALITY-CAQM

ഡൽഹിയിലെ വായു ഗുണനിലവാരം അതീവ ഗുരുതര വിഭാഗത്തിലേക്ക് അടുത്തതോടെ നിയന്ത്രണങ്ങൾ കർശനമാക്കി ഡൽഹി സർക്കാർ. സ്ഥിതിഗതികൾ അതിവേഗം വഷളാകുകയാണെന്ന് ചൂണ്ടിക്കാട്ടി, ഗ്രേഡഡ് റെസ്പോൺസ് ആക്ഷൻ പ്ലാൻ പ്രകാരം സ്റ്റേജ്-IV നടപടികൾ വീണ്ടും നടപ്പിലാക്കുമെന്ന് എയർ ക്യാളിറ്റി മാനേജ്മെന്റ് കമ്മീഷൻ അറിയിച്ചു. നിയന്ത്രണങ്ങളുടെ ഭാഗമായി ദേശീയ തലസ്ഥാന മേഖലയിൽ നിർമ്മാണ പ്രവർത്തികൾ പൂർണ്ണമായി നിരോധിച്ചു. ഓഫീസുകൾ 50 ശതമാനം ജീവനക്കാർക്ക് വർക്ക് ഫ്രം ഹോം സൗകര്യം ഒരുക്കണമെന്നും മാർഗ്ഗ നിർദ്ദേശത്തിൽ പറയുന്നു.



IMD COLD WAVE

അതിശൈത്യം തുടരുന്ന സാഹചര്യത്തിൽ ഉത്തർപ്രദേശിൽ ഓറഞ്ച് ജാഗ്രത പുറപ്പെടുവിച്ച് കേന്ദ്ര കാലാവസ്ഥ വകുപ്പ്. അടുത്ത രണ്ട് മുതൽ മൂന്നു ദിവസം വരെ ഡൽഹി, ഹരിയാന, ചണ്ഡീഗഡ്, പഞ്ചാബ്, ബീഹാർ എന്നിവിടങ്ങളിലെ ഒറ്റപ്പെട്ട ഇടങ്ങളിൽ കനത്ത മൂടൽ മഞ്ഞ് അനുഭവപ്പെടാൻ സാധ്യതയുള്ളതായും മുന്നറിയിപ്പുണ്ട്. ജമ്മു കശ്മീർ, ലഡാക്, ഉത്തരാഖണ്ഡ്, പശ്ചിമ ബംഗാൾ, സിക്കിം എന്നീ സംസ്ഥാനങ്ങളിലും സമാനമായ കാലാവസ്ഥ തുടരും. കിഴക്കൻ മധ്യപ്രദേശ്, ഛത്തീസ്ഗഡ്, ഒഡീഷ എന്നിവിടങ്ങളിൽ നാളെ ശൈത്യ തരംഗ മുന്നറിയിപ്പുണ്ട്.



HEADLINE 6

UNDER 19

അണ്ടർ -19 പുരുഷ ഏകദിന ക്രിക്കറ്റ് ലോകകപ്പിൽ ബംഗ്ലാദേശിനെതിരെ ഇന്ത്യയ്ക്ക് 18 റൺ ജയം. മഴ മൂലം 49 ഓവറായി ചുരുക്കിയ മത്സരത്തിൽ ആദ്യം ബാറ്റ് ചെയ്ത ഇന്ത്യ 48.4 ഓവറിൽ 238 റൺസിനു എല്ലാവരും പുറത്താവുകയായിരുന്നു. മറുപടി ബാറ്റിംഗിന് ഇറങ്ങിയ ബംഗ്ലാദേശിന്റെ വിജയലക്ഷ്യം 29 ഓവറിൽ 165 റൺസ് ആയി പുനർനിർണ്ണയിച്ചിരുന്നു. എന്നാൽ 146 റൺസ് എടുക്കുന്നതിനിടെ എല്ലാവരും പുറത്താകുകയായിരുന്നു.

🏏🏏🏏🏏🏏🏏🏏🏏🏏🏏🏏🏏🏏🏏🏏🏏

CRICKET- WPL

വനിതാ പ്രീമിയർ ലീഗിൽ ഡൽഹി ക്യാപിറ്റൽസിനെ എട്ട് വിക്കറ്റിന് പരാജയപ്പെടുത്തി റോയൽ ചലഞ്ചേഴ്സ് ബെംഗളൂരു. ഡൽഹി ഉയർത്തിയ 167 റൺ വിജയലക്ഷ്യം പത്ത് പന്ത് ബാക്കി നിൽക്കെ 169 റൺ നേടി ബെംഗളൂരു മറികടക്കുകയായിരുന്നു. 96 റൺ നേടിയ സ്മൃതി മന്ധനയാണ് കളിയിലെ താരം.

🏏🏏🏏🏏🏏🏏🏏🏏🏏🏏🏏🏏🏏🏏🏏🏏

🏏🏏🏏🏏🏏🏏🏏🏏🏏🏏🏏🏏🏏🏏🏏🏏

🏏🏏🏏